

علامہ شبیر احمد عثمانیؒ کی خدماتِ حدیث

پروفیسر ڈاکٹر محمد اشرف شاہین قصراںی ☆

علامہ شبیر احمد عثمانیؒ کا اسم گرامی بر صغیر پاک و ہند کے اہل علم بلکہ عوام کیلئے بھی محتاج تعارف نہیں (۱) کیونکہ آپ صرف ایک عالم، مفسر اور محدث و تخلص ہی نہیں بلکہ ایک شعلہ بیان مقرر اور تحریک پاکستان کے صاف اول کے رہنماؤں میں شامل تھے۔ پاکستان کا پرچم سب سے پہلے آپ ہی نے لہرایا۔ (۲)

علامہ شبیر احمد عثمانیؒ ۱۰ محرم ۱۴۰۵ھ / ۱۸۸۵ء ضلع بجور میں پیدا ہوئے آپ کے والد محترم مولانا فضل الرحمن اپنے زمانہ کے فاضل، اردو ادب کے ماہر اور ڈپٹی انسپکٹر مدارس تھے۔ پیش یعنی کے بعد وہ دیوبند میں مقیم ہوئے (مولانا عثمانیؒ) کا اصل ولن دیوبند ہی تھا اور اس شہر کے معزز عثمانی خاندان سے آپ کا تعلق تھا۔ بجور میں آپ کی پیدائش کے وقت آپ کے والد محترم بسلسلہ ملازمت وہاں تعینات تھے۔ دیوبند میں دارالعلوم کے قیام و استحکام میں مولانا محمد قاسم کے ساتھ برابر کے شریک تھے۔ ۱۴۲۳ھ سے ۱۴۳۵ھ تک انہوں نے بیالیں سال تک دارالعلوم کی خدمات انجام دیں۔ (۳) علامہ شبیر احمد عثمانیؒ کے والد نے آپ کا نام فضل اللہ رکھا جو بعد ازاں شبیر احمد غالباً عشرہ محرم کی پیدائش کی مناسبت سے ہو گا اور یہی نام مشہور ہوا۔ ۱۴۳۲ھ یعنی سات سال کی عمر میں حافظ محمد عظیم دیوبندی کے سامنے بسم اللہ ہوئی اور اردو کی کتابیں پڑھیں۔ ۱۴۰۸ھ / ۱۴۱۳ھ میں دورہ حدیث کے تمام طلباء میں اول رہ کر فراغت حاصل کی۔ کچھ عرصہ دارالعلوم ہی میں درس دیتے رہے بعد ازاں مدرسہ فتح پوری، دہلی میں صدر مدرس بن کر تشریف لے گئے۔ ۱۴۲۳ھ کو رشتہ ازدواج میں خسلک ہوئے۔ تاہم آپ کی اولاد کوئی نہ تھی۔ ۱۴۳۸ھ میں آپ نے اپنا مکان وغیرہ فروخت کر کے حج کیا اور ۱۴۳۳ھ میں شاہ جاہ کی دعوت پر جمیع العلماء ہند کی طرف سے نمائندہ بن کر گئے اور وہاں عربی میں زبردست تقریریں کیں ۱۴۳۸ھ میں آپ جامعہ ڈاہبیل ضلع سورت تشریف لے گئے ۱۴۳۶ء میں دارالعلوم دیوبند کے صدر مہتمم مقرر ہوئے ۱۴۳۳ء میں دیوبند سے الگ ہو کر پھر ڈاہبیل والوں کی دعوت پر وہاں کچھ عرصہ تدریسی خدمات انجام دیں۔ بیماری کی وجہ سے پھر دیوبند آ

کر مقیم ہو گئے۔^(۲) جمیعہ العلماء اسلام کے صدر کی حیثیت سے آپ نے ملک بھر کے دورے کئے۔ پاکستان بننے پر ۶ اگست ۱۹۴۷ء کو دیوبند سے افتتاح پاکستان کی تقریب میں حصہ لینے کیلئے کراچی تشریف لائے۔ قائد اعظم آپ کی شخصیت اور خدمات کے اس قدر معترف تھے کہ انہوں نے چودہ اگست ۱۹۴۷ء کو کراچی میں پاکستان کی پرچم کشانی کیلئے مولانا عثمانی^(۳) کا انتخاب کیا۔ آپ نے تلاوت کلام پاک اور مختصر تقریر کے بعد آزاد پاکستان کا پرچم لہرایا تو پاکستان کی افواج نے پرچم کو سلامی دی۔ صدیوں بعد برصغیر پاک و ہند میں اسلامی شوکت و سطوت کا پرچم لہرایا گیا اور اللہ تعالیٰ نے اس شرف سے ایک ممتاز عالم دین مولانا شبیر احمد عثمانی^(۴) کو نوازا (۵) قیام پاکستان کے بعد آپ کراچی میں ہی مقیم ہو گئے۔

سانحہ انتقال:

۸۔ دسمبر ۱۹۴۹ء کو ریاست بہاولپور کے وزیر اعظم کی درخواست پر جامعہ عباسیہ (اب جامعہ اسلامیہ بہاولپور) بہاولپور کا سنگ بنیاد رکھنے کیلئے ”بہاولپور تشریف“ لے گئے۔ وہیں طبیعت ناساز ہوئی اور اسی علاالت میں ۱۳ دسمبر ۱۹۴۹ء / ۲۱ صفر ۱۳۶۹ھ بروز منگل صبح ۱۱ بجکر چالیس منٹ پر چونٹھے سال ایک ماہ بارہ یوم کی عمر میں یہ آفتاب علم و فضل ہمیشہ کیلئے غروب ہو گیا۔ میت بغداد الجدید، بہاولپور سے کراچی پہنچائی گئی جہاں لاکھوں کی تعداد میں لوگوں نے نمازہ جنازہ میں شرکت کی اور ۱۳ دسمبر ۱۹۴۹ء کو کراچی میں پرداز خاک کر دیئے گئے۔^(۶)

معروف اساتذہ:

علامہ شبیر احمد عثمانی^(۷) نے یوں تو کئی اساتذہ سے اکتساب فیض کیا لیکن ان میں آپ کے سب سے بڑے استاذ اور مرتبی شیخ الہند مولانا محمود الحسن اسیر مالا تھے۔ منطق و فلسفہ میں آپ مولانا غلام رسول سرحدی کے شاگرد تھے جن کا شمار دارالعلوم دیوبند کے اعلیٰ مدرسین میں ہوتا تھا۔ ان کے علاوہ حکیم محمد حسن اور اور مولانا محمد یسین شیر کوئی بھی آپ کے ساتھ میں سے تھے۔ مولانا اشرف علی تھانوی خصوصی طور پر آپ کے بڑے مداح تھے۔ مولانا عبداللہ سندھی لکھتے ہیں کہ ”مولانا اشرف علی تھانوی نے مولانا محمد قاسم مرحوم کی تصانیف کی طرف توجہ دیتے ہوئے مولانا سید مرتفعی حسن سے کہا کہ مولوی شبیر احمد عثمانی^(۸) کو چونکہ مولانا محمد قاسم مرحوم کی کتابوں سے ایک خاص مناسبت ہے۔ اسلئے میں چاہتا ہوں کہ اپنا عمامہ میں ان کو دوں آپ اس امر کا اعلان فرمائیں مولوی مرتضی حسن صاحب نے حضرت مولانا کی اس قدر افزاںی کا اعلان فرمایا اس کے بعد حضرت سلطان العلماء (مولانا محمود

حسن صاحب) سے اجازت لے کر مولانا اشرف علی صاحب نے اپنا عمامہ مولوی شیبیر احمد صاحب کے سر پر رکھا۔^(۷)

مولانا تھانوی روحانی اور علمی سطح پر اپنا جو مقام رکھتے تھے اس کے حوالے سے ان کا مولانا عثمانی^(۸) کے سر پر اپنا عمامہ رکھنا بہت بڑا روحانی اور علمی اعزاز ہے۔ اس طرح گویا آپ کو مولانا تھانوی سے بھی خصوصی فیض حاصل ہوا۔

معروف تلامذہ:

آپ کے ممتاز تلامذہ میں مفتی اعظم پاکستان مولانا مفتی محمد شفیع، شیخ الحدیث مولانا محمد ادریس کاندھلوی، مولانا بدر عالم میرٹھی، سید مناظرا حسن گیلانی، مولانا حفظ الرحمن سیوطہ حاروی، قاری محمد طیب، مولانا اظہر علی سلمہ، مولانا محمد یوسف بنوری اور مولانا سعید احمد اکبر آبادی خاص طور پر قابل ذکر ہیں۔^(۹)

تصانیف:

اگرچہ مولانا عثمانی^(۱۰) کی تصانیف میں تفسیر عثمانی "خاص اہمیت کی حامل ہے اور بہت معروف بھی مگر حدیث میں "فتح الہم" (شرح صحیح مسلم) اور "فضل الباری" (شرح صحیح بخاری) مقائلے کا خصوصی موضوع ہوں گی۔ تفسیر اور حدیث کی ان گرافندر تصانیف کے علاوہ تالیفات عثمانی^(۱۱) (مجموعہ مقالات جس میں گیارہ مقالات شامل ہیں) اور مختلف رسائل و جرائد میں شامل مضامین و مقالات بھی قبل ذکر ہیں۔ (۹) خطبات اور مکتوبات ان کے علاوہ ہیں۔

علامہ عثمانی^(۱۲) اور خدمات حدیث:

علامہ شیبیر احمد عثمانی^(۱۳) ایک ایسی جامع الصفات اور ہمہ جہت شخصیت تھے کہ آپ کو مفسر، متكلم، محدث، مدرس، مصنف، محقق بھی القاب سے نوازا گیا اور بلاشبہ آپ ہر میدان کے شہ سوار تھے صرف تصانیف و تالیف اور درس و تدریس ہی نہیں۔ میدان سیاست و قیادت اور خطابت میں بھی اپنا ثانی نہ رکھتے تھے۔ (۱۴) تاہم علم حدیث سے آپ کو جو خصوصی نسبت تھی اس کا شاہکار آپ کی شروع مسلم و بخاری ہیں۔ تاہم آپ کی ان گرافندر تصانیف کا تذکرہ کرنے سے پہلے علم حدیث سے آپ کی نسبت اور تدریسی خدمات کا تذکرہ لا حاصل نہ ہوگا۔

علم حدیث سے خصوصی نسبت اور رغبت:

علامہ عثمانی[ؒ] کو غالباً دوران تعلیم ہی علم حدیث سے خصوصی نسبت ہو گئی تھی۔ آپ کی تعلیم کا آخری سال جسے دورہ حدیث کا سال کہا جاتا ہے اس بات کی نشاندہی کرتا ہے کیونکہ آپ نے اس سال درجہ حدیث میں تمام طلاب میں پہلی پوزیشن حاصل کی۔ نیز آپ نے طالب علمی کے دوران حدیث کی جن کتابوں کا مطالعہ کیا۔ ان میں بخاری شریف۔ سلم شریف۔ سنن البی وادی۔ ابن ماجہ۔ ترمذی۔ موطا امام مالک، موطا امام محمد۔ نسائی اور شماں ترمذی شامل ہیں۔ حدیث میں آپ شیخ البند مولانا محمود الحسن کے شاگرد ہیں جو دارالعلوم دیوبند کے صدر مدرس اور شیخ الحدیث رہے۔ خود مولانا محمود الحسن نے حدیث مولانا محمد قاسم سے اور انہوں نے شاہ عبدالغفاری سے پڑھی۔ تا آنکہ یہ سلسلہ حدیث حضرت شاہ ولی اللہ تک پہنچ جاتا ہے۔^(۱۲)

تدریس حدیث:

علامہ عثمانی[ؒ] نے ۱۹۰۸ء میں تعلیم سے فراغت کے بعد ۱۹۲۵ء میں دارالعلوم دیوبند ہی میں تعلیم دنیا شروع کی اور غالباً اسی سال مدرس فتح پوری، دہلی میں صدر مدرس ہو کر چلے گئے اور ۱۹۲۸ء میں واپس دیوبند بلائے گئے۔ خیال کیا جاتا ہے کہ اس دوران بھی آپ کی زیادہ تر وابستگی درس حدیث سے رہی ہو گی۔^(۱۳) تاہم شیخ البند مولانا محمود الحسن ۱۹۳۳ء میں جب حج کے لئے روانہ ہوئے (اور اسی سفر میں گرفتار ہو کر اسیر مالٹا بھی رہے بعد ازاں ۱۹۳۸ء میں واپس آئے اور صرف ایک سال بعد ہی ربیع الاول ۱۹۴۰ء میں انقال فرمائے گئے) تو مولانا عثمانی[ؒ] ان کی عدم موجودگی میں مسلم شریف پڑھاتے رہے اور شیخ البند کے انقال کے بعد ازاں ۱۹۴۲ء تک دارالعلوم دیوبند میں درس مسلم کا یہ سلسلہ جاری رہا۔ بعد ازاں ڈاہیل میں بھی پہلے مسلم شریف اور پھر علامہ انور شاہ کشمیری کے انقال کے بعد جب آپ صدر مدرس مقرر ہوئے تو تدریس بخاری کا سلسلہ بھی آپ سے متعلق ہو گیا۔ مولانا محمد بیک صدیقی متبینی علامہ شیبر احمد عثمانی[ؒ] لکھتے ہیں کہ ”شاہ صاحب کی جگہ پر تدریس بخاری کی ذمہ داری کوئی معنوی ذمہ داری نہ تھی۔ علامہ عثمانی[ؒ] کی تدریسی زندگی کا یہ دور ایسا تھا کہ اس کو مشکلات بخاری کے حل اور علوم و معارف کے بیان کا سہرا دور کہا جا سکتا ہے۔ چنانچہ درس بخاری کے پہلے ہی سال حضرت ممدوح نے ایک فاضل تلمیذ کو اہتمام کے ساتھ تقریر بخاری کو ضبط تحریر میں لانے کا حکم فرمایا اور پھر سالہا سال تک تقاریر بخاری کے ان منضبط شدہ مضامین پر نظرثانی فرماتے رہے۔^(۱۴) آپ کی یہ تقاریر اب فضل الباری کے نام سے طبع ہو چکی ہیں جس کا

تفصیلی تذکرہ آئندہ صفحات پر ہو گا ۔

شروع حدیث:

برصیر پاک و ہند میں علم حدیث کی اشاعت و حفاظت میں اس خطے کے علماء کرام نے بہت اہم کردار ادا کیا ہے ۔ صحابہ میں متعدد حواشی اور ان پر تقاریر کے علاوہ مستقل شروع کتب حدیث علماء ہند و پاک کا امتیاز ہے یہاں تک کہ علامہ رشید رضا مصری کو مقام کنوز اللہ کے مقدمہ لکھنا پڑا ۔

ولو لا عنایة اخواننا علماء الہند بعلوم الحديث فی هذه العصر لقضى عليها بالزوال
”اگر ہمارے برادران علماء ہندوستان نے اس زمانہ میں علوم حدیث پر توجہ نہ کی ہوتی تو
اس علم کے زوال کا فیصلہ ہو چکا ہوتا۔“ (۱۵)

ہندو پاک کے انہی اہل علم میں ایک منور و درخشان نام علامہ شبیر احمد عثمانی ” کا ہے ۔ آپ کو اللہ تعالیٰ نے یہ اعزاز بخشا کہ بخاری اور مسلم دونوں پر آپ کی شروع نے قبول عام حاصل کیا اور اہل علم نے دونوں کتب کو خراج تحسین پیش کیا ۔ اب ہم دونوں پر الگ الگ گفتگو کریں گے ۔

فتح الملموم شرح مسلم (عربی)

علامہ شبیر احمد عثمانی ” کو جس کتاب نے محدث کی حیثیت سے عالم اسلام میں معارف کرایا وہ صحیح مسلم شریف کی یہی شرح بعنوان ”فتح الملموم“ ہے۔ اگرچہ ”فتح عثمانی“ کے قبول عام کی وجہ سے زیادہ تر آپ کی شہرت بطور مفسر ہے۔ مگر حقیقتاً آپ کی مناسبت طبع اور رغبت حدیث نیز خدمات حدیث کی وجہ سے مفسر سے بھی بڑھ کر جو لقب آپ کو زیب دیتا ہے وہ محدث برصیر ہے آپ کے سوانح نگاروں اور معتقدین نے آپ کو ”محدث پاکباز“ اور ”محدث یگانہ“ کے لقب سے بھی نوازا ہے (۱۶) بلاشبہ ”فتح الملموم“ ہی وہ کتاب تھی جس سے علم حدیث میں آپ کے مقام و مرتبہ کا تعین ہوا اور عرب و عجم کے مشاہیر اور بڑے بڑے علماء نے اس کے اوصاف و محسن کا اعتراف کیا یوں تو کتب احادیث خاص طور پر صحابہ میں مختلف ادوار میں لکھی جاتی رہیں ان میں صحیح مسلم کی شروع بھی بعض مشاہیر نے لکھیں لیکن جامیعت کی حامل کوئی شرح مقصود شہود پر نہیں آئی تھی۔ ”فتح الملموم“ سے پہلے لکھی گئی ساری شروح صرف کئی خاص جہت کا احاطہ کرتی ہیں مثلاً بعض شارحین نے صحیح مسلم سے متعلق مستخرجات کو جمع کیا اور بعض کے صرف رجال پر تحقیق کی اور بعض نے اس کی سند اور متن پر تبصرہ کرنے والوں کا تذکرہ کیا البتہ ابو عبد اللہ محمد بن خلیفہ اور ان کے بعد ابوعبداللہ محمد بن محمد السوسی

کی شروع پہلی شرح سے قدرے زیادہ مفصل اور جامع تحقیق تاہم عالم اسلام کے نامور اسکالر علامہ زاہد الکوثری^(۱۷) کے بقول:

”ج تو یہ ہے کہ ان میں سے کوئی بھی شرح ایسی ثابت نہیں ہوئی جو تمام اطراف و جوانب سے صحیح مسلم کی وضاحت اور شرح کا حق ادا کر سکے،“^(۱۸)

تاہم جب علامہ زاہد الکوثری نے فتح الہیم کو پڑھا تو علامہ عثمانی^(۱۹) کو خط لکھ کر مبارکباد پیش کی بعد ازاں رسالہ ”الاسلام“ (قاہرہ مصر) میں تقریظ بھی لکھی جو بہت شرح و بسط سے تحریر کی گئی۔ تاہم خط کا خلاصہ یہ ہے کہ فتح الہیم شرح مسلم کو پا کر میری خوشی کی انتہا نہ رہی اور جس قدر میں اس کتاب کو پڑھتا گیا میرے تعجب کی انتہا نہ رہی۔ مولانا آپ، حق یہ ہے کہ اس دور میں فخر حفیہ ہیں۔^(۲۰)

فتح الہیم کا ایک خاص اعزاز یہ ہے کہ فتحی میں مسلم شریف کی یہ پہلی شرح ہے۔ اس سے پہلے احتجاف میں سے مسلم شریف کی شرح کسی نے نہ لکھی تھی اسی لئے مولانا عبدالماجد دریا بادی فرماتے ہیں ”بخاری کی شرح تو ’عمدة القارئ‘ کے نام سے علامہ عینی حنفی مدت ہوئی لکھ چکے تھے لیکن صحیح مسلم کا قرضہ احتجاف پر صدیوں سے چلا آ رہا تھا۔ مولانا ہی کی ذات تھی کہ فتح الہیم کے نام سے بسیط و مستند شرح لکھ کر دنیاۓ حفیت سے فرض کفایہ ادا کر دیا،“^(۲۱)

کچھ ایسے ہی الفاظ میں سید سلیمان ندوی نے لکھا کہ ”صحیح مسلم کی شرح لکھنے کا خیال ان کو اپنی نوجوانی کے عہد سے تھا۔ صحیح بخاری کی شرح تو احتجاف میں سے حافظ بدر الدین عینی نے بہت پہلے لکھ کر احتجاف کی طرف سے حق ادا کر دیا تھا مگر صحیح مسلم کی کوئی شرح حنفی نقطہ نظر سے اب تک نہیں لکھی گئی تھی اس کے لئے مرحوم نے اپنے دست و باز و کو آزمایا۔“^(۲۲)

فتح الہیم شرح مسلم علامہ عثمانی^(۲۳) نے کب لکھنا شروع کی اس کیلئے کوئی خاص ماہ یا سن تو معین کرنا مشکل ہے۔ لیکن قرآن سے پتہ چلتا ہے کہ درس مسلم کے ابتدائی دور ہی سے آپ نے لکھنے کا ارادہ کر لیا تھا۔ غالباً ۱۹۱۶ء سے کافی پہلے آپ نے یہ کام شروع کر دیا ہو گا۔ جیسا کہ سید سلیمان ندوی لکھتے ہیں۔

”مجھے خیال آتا ہے کہ مرحوم ۱۹۱۶ء یا ۱۹۱۷ء میں انجمن اسلامیہ عظم گڑھ آئے اور شبلی منزل میں میرے ہی پاس نہ ہرے۔ اس وقت ان کی شرح مسلم کے کچھ اجزاء ان کے پاس تھے۔ جن میں قرأت فاتحہ خلف الامام وغیرہ اختلافی مسائل پر مباحثت تھے جن کو جا

(۲۲) بجا سے مجھے سنایا۔

اس سے اندازہ لگایا جا سکتا ہے کہ علامہ مرحوم نے اس کام کا آغاز ۱۹۱۳ء کے لگ بھگ کیا ہوگا۔ آپ کا ارادہ یہ تھا کہ یہ کتاب پانچ جلدیں میں مکمل ہو گی لیکن تقسیم ہند اور مولانا کی عملی سیاست میں بھر پور شرکت کی وجہ سے یہ کام مکمل نہ ہو سکا۔ پاکستان بنا اور آپ یہاں مستقل مقیم ہو گئے تو مسلسل علالت کی وجہ سے بھی تصنیف و تالیف کا سلسلہ رک سا گیا اور زندگی نے بھی زیادہ دیر وفا نہ کی۔ چنانچہ صرف تین جلدیں مکمل ہو سکیں۔ پہلی ۱۳۵۲ھ / ۱۹۳۳ء، دوسری ۱۳۵۳ھ / ۱۹۳۹ء اور تیسرا ۱۳۵۷ھ / ۱۹۴۱ء کو زیور طبع سے آراستہ ہو کر منظر عام پر آئی۔ پہلی دو جلدیں مدینہ پریس، بجور سے طبع ہوئیں اور تیسرا مولانا عباد الدین شیر کوٹی کے اهتمام سے نانڈہ پریس، جalandhar میں طبع ہوئی۔ جلد اول میں ایک مبسوط مقدمہ بھی شامل ہے جس میں اصول حدیث، تدوین حدیث و مصطلحات اور اقسام حدیث و دیگر متعلقات پر نہایت عمدہ بحثیں کی گئی ہیں۔ آپ نے مسلم کے مقدمہ کی بھی شرح لکھی ہے اسوقت میرے سامنے لکتبہ دارالعلوم کراچی کی شائع کردہ ۱۹۸۹ھ / ۱۳۰۹ء کی جلد اول ہے۔ یہ بڑے سائز کے ۲۸۲ صفحات پر منتقل ہے جن میں ۲۹۶ صفحات کا مقدمہ، ۱۲۰ صفحات کا مقدمہ مسلم کی شرح اور بقیہ صفحات پر کتاب الائیمان کی شرح ہے۔ تین جلدیں کا کل کام کتاب النکاح و الطلاق تک ہے۔ جبکہ اس سے آگے کا کام جشن مفتی محمد تقی عثمانی نے چھ جلدیں پر مشتمل تکمیل کر کر انجام دیا۔ اس تکمیل کے بارے میں مفتی محمد رفیع عثمانی لکھتے ہیں۔

”یہ تکمیلہ اس لحاظ سے موجودہ تمام شروع حدیث میں ایک خاص امتیاز یہ رکھتا ہے کہ اس میں پچھلی تمام شروع کے اہم مباحث کو نہایت انضباط اور اختصار و جامعیت کے ساتھ مرتب کرنے کے علاوہ موجودہ زمانے کے جدید سائل پر محققانہ بحث کی گئی ہے جو دوسری شروع میں کہیں دستیاب نہیں ہوتی۔ خصوصاً اقتصادی اور مالیاتی سائل جو اس زمانے کے پیدا کردہ ہیں۔ ان پر خوب تحقیقی مباحث اس میں آگئے ہیں۔“ (۲۳)

تکمیلہ کے بارے میں پروفیسر مولانا عبدالرحمن کاشمیری فرماتے ہیں۔

”تکمیلہ کے ممیزات و خصوصیات کے بارے میں مصنف (جشن تقی عثمانی) کا نام ہی بڑی ضمانت ہے۔ اگرچہ ہر مصنف کا اپنا ذوق، مطلع نظر اور طرز تحریر مختلف ہوتا ہے اور ساتھ ہی زمانے کے تقاضے بھی مختلف ہوتے ہیں نیز کتاب کے اجزاء، موضوع اور مضمون کے تقاضوں کو بھی ملاحظہ رکھنا پڑتا ہے۔ اس کے باوجود فتح الہم اور اس کے تکمیلہ میں کافی ممائش و یگانگت نظر آتی ہے۔ البتہ بعض

(۲۲) اعتبار سے دونوں اجزاء میں قدرے تغایر کا واقع ہونا بالکل فطری بات ہے۔

دونوں فاضل محققین کی آراء سے یہی نتیجہ برآمد ہوتا ہے کہ تکملہ کا انداز اور معیار بھی وہی ہے جو فتح الہم کا ہے۔ بس اگر کچھ فرق ہے تو صرف عصری تقاضوں اور موضوعات کا ہے اور حقیقت بھی یہی ہے۔

فتح الہم کی خصوصیات پر لکھنے کیلئے ایک مکمل مضمون کی گنجائش ہے۔ اس لئے اس موضوع پر تفصیلی گفتگو سے صرف نظر کرتے ہوئے۔ صرف علامہ انور شاہ کاشمیری کی بیان کردہ خصوصیات کا خلاصہ پیش کیا جاتا ہے۔ جسے علامہ انور شاہ کے نام نامی سے ایک سند کی حیثیت حاصل ہے۔ آپ لکھتے ہیں۔

۱۔ حدیث کے وہ مشکل مقامات جن کا تعلق اللہ تعالیٰ کی ذات، صفات اور دوسراے خدائی افعال سے ہے یا وہ دقيق حقیقتیں جو انسانی عقول سے بلند ہیں مگر حدیثوں میں وارد ہوئی ہیں ان کی وضاحت اس شرح میں کی گئی ہے۔

۲۔ ہر مسئلہ اور مضمون میں علماء کرام کے عمدہ اور منتخب اقوال کو نقل کیا گیا ہے۔

۳۔ دقيق اور مشکل مسائل کو ایسی مثالوں اور نظائر سے سمجھایا گیا ہے جن سے بہتر کوئی اور نہیں ہو سکتیں۔

۴۔ چاروں ائمہ کے اقوال معتمد علیہ کتب سے پیش کئے گئے ہیں۔

۵۔ اختلافی مسائل میں مذهب حنفیہ کو نہایت انصاف اور احتیاط سے پیش کیا گیا ہے۔

۶۔ ہر باب سے متعلق بزرگ صوفیاء کرام اور عارفین عظام کے دوسراے نکات جو شیخ اکبر کی فتوحات اور حجۃ اللہ البالغہ وغیرہ سے مل سکے ہیں نقل کئے گئے ہیں۔

۷۔ موجودہ نئی روشنی کے لوگوں کے شبہات کو جو یورپ کی تقلید میں اطمیان قلب کھو چکے ہیں۔ رفع کرنے کی کوشش کی گئی ہے۔

۸۔ ایک باب سے متعلق مختلف کتب میں جو احادیث موجود ہیں حتی الامکان انہیں سیکھا کر

۹۔ احادیث کی تطبیق میں تا بمقادیر کوشش کی گئی ہے تاکہ تعارض نہ رہے۔

۱۰۔ بنیادی مأخذ سے نقول کا موازنہ کر کے اس کتاب کے شایان شان خدمت کی گئی۔

اس تعریف کے آغاز میں مولانا انور شاہ نے غالباً اپنی اوصاف و محاسن کی بناء پر یہ تحریر فرمایا کہ : "احقر کے علم میں کوئی شخص اس کتاب (صحیح مسلم) کی خدمت ان (علامہ عثمانی) سے زیادہ بہتر اور برتر نہ کر سکا اس خدمت کی طرف متوجہ ہو کر انہوں نے اہل علم پر احسان کیا ہے - انہوں نے ایسی شرح لکھی ہے جو اپنی خصوصیات کے اعتبار سے اپنی نظر نہیں رکھتی"۔ (۲۵)

کہا جاتا ہے کہ خود شارح یعنی علامہ عثمانی نے بھی فتح الہم کی خصوصیات کے بارے میں کچھ لکھتے لکھے ہیں تاہم یہ بات ثابت نہیں کہ یہ ناشر کی طرف سے ہیں یا شارح کی طرف سے - البتہ پروفیسر شیر کوئی کا موقف یہ ہے کہ "میرا یقین ہے کہ ناشر نے یہ خصوصیات حضرت شارح کی بیان کردہ ہی تحریر کی ہیں"۔ (۲۶)

فتح الہم کو کم و بیش تمام اہل علم نے زبردست خراج تحسین پیش کیا ہے اس ضمن میں ایک زبردست اور دلچسپ بات جس سے محمد تقی عثمانی نے تحریر کی ہے وہ لکھتے ہیں :

"حضرت والد صاحب (مفتش محمد شفیع) نے ہی سنایا کہ جب حضرت عثمانی نے صحیح مسلم پر اپنی شہرہ آفاق شرح ، فتح الہم تالیف فرمائی تو اس کا مسودہ حریم شریفین لے کر گئے تھے وہاں روپہ اقدس کے سامنے بیٹھ کر اس کی ورق گردانی کی اور پھر روپہ اقدس پر بھی اور حرم کمک میں ملتزم پر بھی مسودہ سر پر رکھ کر دعا کی تھی کہ :

"یہ مسودہ احقر نے بے سروسامانی کے عالم میں مرتب کیا ہے، یا اللہ! اس کو قبول فرمائیجیے اور اس کی اشاعت کا انتظام فرمادیجیجے"۔

اس کے بعد جب حریم شریفین سے واپس آئے تو نظام حیدر آباد کی طرف سے پیشکش کی گئی کہ ہم اس کتاب کو اپنے اہتمام سے شائع کرائیں گے۔ چنانچہ وہ نظام حیدر آباد ہی کے مصارف پر بڑی آب و تاب کے ساتھ شائع ہوئی اور اس نے پوری دنیا میں اپنا لوبہ منوالیا"۔ (۲۷)

فتح الہم کی شان، طباعت و اشاعت کا بہی منظر، علامہ مرحوم کا اخلاص اور علم حدیث میں آپ کی مہارت اور طبعی مناسبت یہ سب باقی روز روشن کی طرح واضح ہیں، اس کے اوصاف و خصائص پر بھی اجمالی تذکرہ درج کر دیا گیا ہے۔ اگر بنظر تحقیق دیکھا جائے اور اس کتاب پر الگ سے مضمون لکھنے کی گنجائش ہو تو مزید اوصاف، خصوصیات و ممیزات بھی احاطہ تحریر میں لائے جاسکتے ہیں ۔

اب ہم علامہ صاحب کی دوسری شرح حدیث فضل الباری کا جائزہ پیش کرتے ہیں ۔

فضل الباری شرح صحیح بخاری (اردو)

تدریس حدیث کے ذیل میں یہ بات تحریر کر دی گئی تھی کہ جامعہ ڈاہیل ضلع سورت میں علامہ انور شاہ کا شیری کے انتقال کے بعد درس بخاری کی ذمہ داری بھی آپ کو تفویض کر دی گئی تھی۔ چنانچہ درس بخاری کے پہلے ہی سال حضرت علامہ سے اپنے ایک شاگرد رشید کو (غالباً یہ ذمہ داری بدلتی رہی اور کئی شاگرد باری باری یہ سعادت حاصل کرتے رہے) اہتمام کے ساتھ تقریر بخاری کو ضبط تحریر میں لانے کا حکم فرمایا۔ بعد ازاں سالہا سال تک تقاریر بخاری کے ان منضبط شدہ مضامین پر نظر ٹانی فرماتے رہے اور ترمیم و اضافہ کے ساتھ تکمیل مضامین کیلئے مراجعت کتب کی ہدایات لکھتے گئے اور مراجعت کی ہدایت کے ساتھ بعض مقامات پر متعلقہ کتاب کے باب کی نشاندہی بھی فرمادی۔ (۲۸)

علامہ عثمانیؒ مرحوم نے بخاری کی اس شرح کو غالباً اپنے رفیق محترم علامہ انور شاہ کا شیری کی خواہش پر ہی شروع کیا تھا۔ مولانا محمد یوسف بنوری فرماتے ہیں ۔

”مولانا محمد انور شاہؒ کی آرزو تھی کہ جس طرح مولانا شیر احمد عثمانیؒ نے قرآن کریم کے فوائد اردو میں لکھے ہیں اسی طرح بخاری شریف کے فوائد بھی اردو زبان میں ان کے قلم سے امت کے سامنے آئیں حضرت مولانا شیر احمد صاحب تدریس بخاری کے زمانے میں جو علوم و معارف بیان فرماتے تھے اور جس طرح مشکلات بخاری کو صحیح و مبلغ اور شافتہ زبان میں حل فرماتے تھے یہ ان ہی کا حصہ تھا بلا مبالغہ اس خصوصیت میں ان کی نظر نہیں تھی۔“ (۲۹)

علامہ عثمانیؒ مرحوم نے درس بخاری کے یہ لیکھر تحریر تو کردا دیئے لیکن آپ کی زندگی میں یہ طبع ہو کر منظر عام پر نہ آسکے۔ اس کی کیا وجہ تھی اس بارے میں بھی آپ کے متنبی و داماد مولانا محمد بیگی صدیقی لکھتے ہیں:

”سودات کے حواشی پر مولانا مرحوم نے اپنے قلم سے کچھ ہدایات تحریر فرمائی تھیں ۔ بحث و استدلال کی تکمیلی ، کسی روایت پر شارحین حدیث میں سے کسی کی وضاحت اقوال مفسرین ، ماہرین علوم نبوت مثلاً شیخ اکبرؒ ، امام غزالیؒ ، ابن تیمیؒ ، ابن قیمؒ ، اور شاہ ولی اللہ محدث دہلویؒ وغیرہم کے علمی ذخائر سے رفع ہو سکتی تھی تو علامہ مرحوم نے اس سلسلہ میں مختلف علوم کی کتب کے حوالہ جات کی ہدایت فرمائی ۔ گویا اس منضبط شدہ تقریر کی تکمیل ان حوالہ جات پر موقوف قرار دی اب ان حوالوں کا

کھوج لگانا اور عربی عبارتوں کے مضافین کو اردو میں منتقل کرنا اور پوری صحیح بخاری پر اس خدمت کو انجام دنیا آسان کام نہ تھا۔^(۳۰)

بہر حال شدید محنت اور عرق ریزی کے بعد ۱۹۷۳ء میں یہ شرح بعنوان **فضل الباری** جلد اول منظر عام پر آئی اور ۱۹۷۵ء میں جلد ثالثی بھی زیر طبع سے آراستہ ہو گئی اور اس کے ساتھ ہی جلد اول کا انگریزی ترجمہ بھی شائع کر دیا گیا۔ منصوبہ یہ تھا کہ اس عظیم الشان کتاب کی تکمیل بارہ جلدؤں میں ہو گی۔ جلد اول کتاب الحج سے کتاب العلم کے باب نمبر ۲۹ اور حدیث نمبر ۲۵ پر ختم ہوتی ہے جبکہ جلد ثالثی باب نمبر ۵۰ اور حدیث نمبر ۲۶ سے شروع ہوتی ہے اور اس کا اختتام باب نمبر ۲۲۰ اور حدیث نمبر ۳۳۸ پر ہوتا ہے۔ اس جلد میں کتاب العلم، کتاب الوضوء، کتاب الفضل، کتاب الحجین اور کتاب الحشیم کے ابواب اور ان کی تشریحات ہیں۔ جلد ثالثی کی ابتداء کتاب الصلاۃ سے ہوئی تھی مگر نامعلوم وجوہات کی بناء پر یہ کام ہنوز تشریح نہیں تکمیل ہے۔ اس کام کو پایہ تکمیل تک پہنچانے کا بیڑہ مولانا قاضی عبدالرحمٰن^(۳۱) نے اٹھایا تھا۔ انہوں نے نہایت اخلاص، محنت اور جانفشاںی سے پہلی دو جلدؤں کو پایہ تکمیل تک پہنچایا۔ بھی دو جلدیں ہی اس وقت ہمارے پیش نظر ہیں۔ اس شرح بخاری کے بارے میں علماء کی آراء پیش خدمت ہیں، کتاب کے مرتب مولانا قاضی عبدالرحمٰن لکھتے ہیں:

”جن علمی افادات کی نسبت حضرت شیخ الاسلام مولانا شیبِ احمد عثمانی“ کی طرف ہو ان کی اہمیت کیلئے حضرت موصوف کا اسم گرامی ہی بہت بڑی حمانت ہے..... شیخ الاسلام کے ان علمی افادات کی امتیازی شان یہ ہے کہ ان سے مخالفین اسلام کی پیدا کردہ غلط فہیمان بڑے مضبوط عقلي و نقلي دلائل سے ختم کی گئی ہیں اور مستند حوالوں اور عقلي شواہد سے مددین کی غلط بیانیوں کا پردہ چاک کیا گیا ہے۔ ان علمی جواہر کی ہر سطر سطوت و عظمت کی آئینہ دار ہے۔^(۳۲)

مولانا قاری محمد طیب مہتمم دارالعلوم دیوبند فرماتے ہیں :

” بلاشبہ علمی حلقوں کیلئے یہ ایک غیر معمولی مژده اور بشارت عظیٰ ہے کہ اصح الکتاب بعد کتاب اللہ کی شرح و توضیح اپنے وقت کے ایک جلیل التقدیر مفکر، ذکی، بے بدл اور بے مثال جید عالم دین کے قلب و دماغ کے راستے سے ہو کر امت کے سامنے آ رہی ہے۔ اس لئے اس شرح بخاری کے مقبول و مستند ہونے کیلئے یہ کافی ہے کہ اس کا استناد حضرت علامہ شیبِ احمد عثمانی“ جیسی بلند پایہ تکمیل کی طرف ہے۔^(۳۳)

مولانا ماہر القادری منظوم نذرانہ عقیدت پیش کرتے ہوئے فرماتے ہیں -

اللہ رے! ہر نکتہ غامض کی وضاحت
لکھوں میں سموئی ہوئی اردو کی سلاست
اجمال کی تفصیل ہے معنی کی صراحت
شارح کی بصیرت ہے، مرتب کی ذہانت
ایک ایک ورق ضابط رشد و ہدایت (۲۴)

یہ شرح و بیان اور یہ ابواب و تراجم
کیا سادہ و پرکار ہے انداز نگارش
سب جس کو سمجھ جائیں وہ آسان حواشی
ابواب کی تہذیب، مضامین کی ترتیب
ہر صفحہ قرطاس ہے فردوس معانی
مولانا محمد یوسف بخاری فرماتے ہیں کہ:

”اردو زبان میں صحیح بخاری کے علوم و معارف پر پہلی گرانیاں جواہرات سے معمور تقریر ہے“ (۲۵)

مفتی محمد شفیع صاحب لکھتے ہیں :

”شیخ الاسلام حضرت علامہ عثمانی“ کی اس تقریر بخاری کے بارے میں کچھ کہنا سورج کو چراغ
دکھانے کے مترادف ہے کیونکہ موصوف کا اسم گرامی ہی اس کے مقام بلند کی کافی خصانت ہے یہ
تقریر بخاری اردو زبان میں صحیح بخاری کی بے نظیر شرح ہے اور اس میں بعض مضامین تو ایسے آ گئے
ہیں جو اس سن بیان اور جودت ترتیب کے ساتھ عربی زبان میں بھی نہیں ملتے“ (۲۶) معروف اسکالر
عبداللہ عباس ندوی لکھتے ہیں کہ:

”اس کتاب (فضل الباری) کے ذریعے دینیات کی سب سے چوٹی کی عظیم المرتب کتاب کی
شرح اس اسلوب سے اردو میں آ گئی ہے جو اسلوب ابک صرف عربی زبان کیلئے مخصوص تھا عام
مسلمانوں کو اس سے اندازہ ہو گا کہ علماء محققین کا درس کتنی وسعت و شمولیت اور دقت نظر کا حامل ہوتا
ہے۔“ (۲۷)

علماء محققین کی درج بالا آراء سے فضل الباری کی اہمیت و جامعیت کا اندازہ لگانا مشکل نہیں۔
تاہم چند خصوصیات کا تذکرہ کر دینا مناسب ہو گا۔ پروفیسر انوار الحسن شیر کوئی نے فضل الباری جلد
اول کی تقریظ میں تمامت وہی اوصاف تحریر کر دیے ہیں جو فتح الالمبہم کی تقریظ میں درج ہیں۔ حالانکہ
دونوں میں بڑا فرق ہے۔ فتح الالمبہم علامہ عثمانی کی خود تحریر کردہ شرح ہے جبکہ فضل الباری آپ کے
لیکچرز ہیں۔ تحریر اور تقریر دونوں ایک جیسے نہیں ہوا کرتے۔ پھر فتح الالمبہم عربی میں ہے جبکہ فضل
الباری اردو میں۔ عربی کا اپنا مخصوص مزاج اور اسلوب نگارش ہے جبکہ اردو کا مزاج کچھ اور ہے۔ پھر

دونوں کتابوں یعنی بخاری اور مسلم کا بھی اپنا اپنا مزاج ہے۔ دونوں کے مؤلف الگ الگ ہیں اس لئے فتح المبہم اور فضل الباری میں بھی اوصاف و خصوصیات تحریر کرتے ہوئے دونوں کو الگ الگ پرکھنا ہو گا نیز فتح المبہم کے سلسلے میں علامہ زاہد الکوثری علامہ انور شاہ اور خود شارح علامہ عثمانی^{۲۸} نے خود بھی بہت کچھ تحریر کیا ہے۔ مگر فضل الباری کے سلسلے میں سوائے چند تقاریظ اور تبصروں کے اور کوئی مواد دستیاب نہیں نیز عجیب بات یہ ہے کہ یہ تمام تقاریظ اور تبصرے بالکل ایک جیسے معلوم ہوتے ہیں اس لئے فضل الباری کی خصوصیات کو پرکھنے اور ان پر تبصرہ کرنے کیلئے ایک الگ مضمون کی گنجائش تاحال موجود ہے اور یہ کام کسی ایسی شخصیت کی راہ دیکھ رہا ہے جسے خود علم حدیث، مزاج بخاری، مترجم بخاری اور شروح بخاری پر کامل درستس حاصل ہو۔

بہر حال ان دونوں جلدیوں کو پڑھ کر ایک مبتدی بھی یہ انداز، کر سکتا ہے کہ علامہ مرحوم نے ایک ایک لفظ اور ایک ایک سطر کی تفریغ میں علم کے دریا بھا دیئے ہیں۔ صرف اس مسئلہ پر کہ امام بخاری نے اپنی کتاب کا آغاز تذکرہ وحی سے کیوں کیا ہے؟ فاضل شارح نے ۱۰ صفحات پر مشتمل ایسے ایسے دلائل دیئے ہیں کہ عقل دنگ رہ جاتی ہے نیز کتاب الوحی کے پہلے باب ”کیف کان بدء الوحی“ کی چھ حدیثوں میں ایسے ایسے اسرار و رموز، نکات و لطائف، مصادر و حوالہ جات درج کئے ہیں کہ ۱۳۰ صفحات پر پھیلے ہوئے یہ موتی اور جواہر دیکھ کر آنکھیں کھلی کی کھلی رہ جاتی ہیں۔ ان میں قرآنی آیات بھی ہیں، حدیث کے فرائیں بھی، مفسرین کی توضیحات بھی ہیں اور شارحین کی تشریحات بھی۔ لغت کے مباحث بھی ہیں اور اعتراضات کے جواب بھی۔ صوفیاء، علماء اور اساتذہ کی آراء بھی ہیں اور شرع متنیں کے اسرار و حکم بھی۔ اختلاف شرائع اور وحدت ادیان کے مباحث بھی ہیں اور آیات و احادیث کی مشابہتوں اور اختلافات کے لطیف رموز بھی انبیاء کرام کے شخص و واقعات سے استدلال بھی ہے اور شافعیہ و حنفیہ کے اختلافات پر جامع تبصرہ بھی۔ اصول حدیث کی باریک بیان بھی ہیں اور سیرت طیبہ کی لطف آفرینیاں بھی، کہیں امام غزالی، مجدد الف ثالثی امام شاطی، ابن خلدون، شیخ اکبر اور علامہ سیوطی کے نظریات پر گفتگو ہو رہی ہے تو کہیں حضرت شاہ ولی اللہ، شیخ الہند مولانا محمود الحسن اور علامہ انور شاہ کاشمیری کے فرمودات کے حوالے دیئے جا رہے ہیں بہر حال صرف ایک باب کی چھ حدیثوں میں قرآن، حدیث، فقہ، تفسیر، تاریخ، فلسفہ، کلام، منطق، تصنیف، لغت، اصول حدیث، اصول فقہ، ادیان و مذاہب غرضیکہ کوئی علم ایسا نہیں رہا جس سے استفادہ نہ کیا گیا ہو^(۲۸) بس دونوں جلدیوں کی تہی صورت حال ہے۔

انداز بیان شگفتہ مربوط اور زبان سہل، تراکیب و اصطلاحات قابل فہم ہیں۔ امثال و نظائر سے

جا بجا توضیح مسٹر اد ہے ایک مثال ملاحظہ فرمائیے ۔ حب رسول کا بیان کرتے ہوئے محبت کی ۵ اقسام بیان فرمائی ہیں اور ہر ایک کی وضاحت بھی کی ہے ۔ اور عجیب و غریب مثالیں بھی پیش کی ہیں مثلاً انہوں نے محبت کی ایک قسم کا نام ”حب احسانی“ رکھا ہے اور اس کی تشریح فرماتے ہوئے ایک تاریخی واقعہ بھی بطور مثال پیش فرمایا ہے ۔ فرماتے ہیں ۔

”کبھی منشاء میل و محبت محسن کا احسان ہوتا ہے کیونکہ اللسان عبدالاحسان ، یہ تجربہ کی بات ہے کہ اسباب محبت میں سے احسان ایک اہم سبب ہے ، چنانچہ خلیفہ مامون الرشید اور ان کے وزیر جعفر برکتی کا واقعہ ہے کہ وزیر بہت ہی دانا اور عقلمند تھا ۔ بادشاہ نے ایک روز وزیر سے کہا کہ تم کو جو مانگتا ہو مانگو میں دون گا ۔ وزیر نے کہا کہ حضرت میں یہ دعا مانگتا ہوں کہ آپ میرے لڑکے سے محبت کرنے لگیں ۔ بادشاہ نے تعجب سے کہا کہ یہ بات تو تم نے عقلمندی کی نہیں کی ۔ کیا محبت کوئی اختیاری چیز ہے کہ میں تمہارے لڑکے سے محبت کرنے لگوں ۔ وزیر نے کہا کہ منشا و سبب اس کا اختیاری ہو سکتا ہے آپ میرے لڑکے پر احسانات کرتے رہیں ۔ لامحالہ اس کے دل میں آپ کی محبت پیدا ہو گی اور وہ آپ سے محبت کرے گا تو پھر آپ کے دل میں بھی اسکی جگہ پیدا ہو گی ۔ اس عقلمندی پر مامون بہت خوش ہوا ۔ الغرض احسان و ہمدردی باعث و منشاء ہوتا ہے میلان قلب اور محبت کا ۔ اور چونکہ احسان و ہمدردی کرنا ایک اختیاری فعل ہے اس لیے یہ محبت بھی اختیاری ہو گی ۔ آسانی کیلئے اس کا نام ”حب احسانی ، رکھ لو“ ۔^(۳۹)

درج بالا اقتباس سے جہاں علامہ مرحوم کی جودت طبع کا اندازہ ہوتا ہے ۔ وہاں ڈھنی اختراع اور بُغل تشریح کی صلاحیت کا پتہ بھی چلتا ہے ۔ تاریخی واقعات کا شعور بھی جھلکتا ہے اور لیکھر کے انداز تکلم کی اثر آفرینی بھی مترشح ہوتی ہے ۔ فضل الباری میں بے تحاشا تشریحات اور امثال و نظائر و واقعات کا جا بجا تذکرہ غالباً اس لئے بھی ملتا ہے کہ بنیادی طور پر یہ تحریر نہیں بلکہ تقریر ہے اور تقریر بھی کسی جلے کی نہیں بلکہ حدیث کے لیکھر ہیں اور سامنے شاگرد بھی معمولی درجہ کے نہیں، کہیں اور لیں کاندھلوی بیٹھے ہوں گے تو کہیں عزیز الرحمن ۔ کہیں مفتی شفیع ہوں گے تو کہیں مناظر احسن گیلانی ۔ یہ ہے وہ پس منظر جس میں فضل الباری کے لیکھر مدون ہوئے ۔ ہر صفحہ ”کرشمہ دامن دل می کنند کہ جا انجاست ، کی تصویر ہے ۔ فضل الباری اگر تحریر ہوتی تو شاہد اس قدر دلچسپی اور اثر آفرینی کی حالت نہ ہوتی ۔ یہ بھی شاید منشاء ایزدی ہی تھا کہ اہل علم اور عوام الناس سے یہ بات بھی پوشیدہ نہ رہے کہ علامہ عثمانی ”مرحوم ”درس حدیث“ میں کیا مقام رکھتے تھے اور بطور مدرس کتنے اثر آفرین لیکھر عطا فرماتے تھے ۔ کیونکہ ضروری نہیں کہ ہر بڑا عالم کامیاب اُستاد اور مؤثر مقرر بھی ہو ۔

مفسر قرآن ، مصنف فتح الہیم اور شارح بخاری علامہ شبیر احمد عثمانی ” پر گفتگو ناتام ہے تاہم اس مضمون میں اتنی ہی گنجائش تھی۔ اختتام دارالعلوم حفایہ کے شیخ الحدیث مولانا عبدالحق مرحوم کی اس تحریر پر کیا جا رہا ہے جو علامہ عثمانی ” اور ان کی خدمات پر ایک جامع تبصرہ ہے۔ ” علامہ شبیر احمد عثمانی ” مرحوم بھی علماء دیوبند کے اسی طبقہ سے تعلق رکھتے ہیں جنہوں نے قرآن و حدیث کی بے مثال خدمت درس و تدریس ، شرح و تفسیر اور وعظ و ارشاد کی ٹھکل میں انجام دی۔ ترجمہ شیخ البند پر ان کے حواشی اور صحیح مسلم کی فقید الشال شرح فتح الہیم ، عرب و عجم سے خراج تحسین پاچے ہیں۔ فضل الباری حضرت عثمانی ” کی تصنیف نہیں بلکہ درسی تقریر اور امالی بخاری شریف کا مجموعہ ہے جسے علامہ مرحوم کے ایک شاگرد نے درس بخاری کے دوران قلمبند کیا اور پھر صاحب تقریر نے نظریاتی بھی فرمائی۔ علامہ مرحوم نے نہ صرف نظریاتی کی بلکہ اضافے بھی کئے اور حوالوں کیلئے کتب مراجعت کی نشاندہی بھی فرمائی۔ حدیث کی شرح و توضیح میں علامہ مرحوم کا خاص انداز ہے۔ کلام و عقائد کے اختلافی مباحث کی تحقیق میں مکمل استقصاء اور پھر حتی الامکان اختلافات ختم یا کم کرانے والی توجیہات ، ہر اہم مسئلہ میں علماء تحقیق کے معرکہ الاراء نظریات و آراء کے اقتباسات یا تلخیص ، اسرار شریعت کی نشاندہی ، روایات حدیث کے مختصر حالات اور پھر ان کی جرح و تدعیل ، اسنادی مباحث سے تعزز ، غریب الحدیث کاصل ، مذهب احناف کی مکمل تحقیق و ترجیح اور ان سب باتوں کے علاوہ اپنے اکابر اساتذہ کی عجیب و غریب تحقیقات اور شبہات قدیمه کے ساتھ ساتھ عصر حاضر کے نئے مسائل اور شبہات کی روشنی میں ہر قسم کے شبہات کا قلع قع اور دلائل نقلیہ کے ساتھ عقلی شواہد جسے عقل اور وجود سلیم خود بخود قبول کر سکیں اور یہ سب کچھ بیان و توضیح کے اس خاص ملکہ کے ساتھ جس سے اللہ تعالیٰ نے انہیں نوازا تھا۔ ” (۲۰)

حواشی و حوالہ جات

- ۱۔ رکنیت دستور ساز اسلامی ، قرار داد مقاصد کی تیاری و منظوری ، تائید عظم کی نماز جنازہ ، سلہٹ اور سرحد میں مولانا شبیر احمد عثمانی ” کا تحریک پاکستان کیلئے دن رات ایک کر دینا اور پھر پاکستان کیلئے دن رات ایک کر دینا اور پھر پاکستان کا شیخ الاسلام (یہ اعزاز بعد میں آج تک کسی کو نہیں ملا) مقرر ہوتا ہی اس بات کا گواہ ہے کہ پاکستان کے ہر بیرونی و جوان کو علامہ صاحب سے کماحت و اتفاق ہونی چاہیے۔ تحریک پاکستان میں آپ کا کردار بہت نمایاں ہے۔

- ۲۔ تفصیلات کیلئے دیکھئے سید عبدالحمد پیرزادہ کا مضمون ” علامہ شبیر احمد عثمانی ” اور تحریک پاکستان (۱۹۷۰ء)۔
- (۱۹۷۸ء) مطبوعہ سہ ماہی فکر و نظر ، اپریل۔ جون ۱۹۸۹ء ادارہ تحقیقات اسلامی - اسلام آباد

- عبدالرشید ارشد، ”بیس بڑے مسلمان“ کتبہ رشیدیہ لاہور، ۱۹۹۳ء، ص ۵۳۵
- الیضا۔۔۔ ص ۵۵۱
- حکیم آفتاب احمد قرشی ”شیخ الاسلام مولانا شیر احمد عثمانی“ مطبوعہ اردو ڈا جسٹ آزادی نمبر ۱۹۹۶ء ص ۱۰۱
- پروفیسر انوار الحسن شیر کوٹی، ”تجلیات عثمانی“ ادارہ نشر المعارف، ملتان، ۱۹۵۷ء، ص ۱۵
- روداد مؤتمر الانصار۔ مراد آباد (سوانح شیخ الاسلام - فصل الباری جلد اول ص ۲۸) (یہ واقعہ جمیعۃ الانصار دیوبند کی ایک نصابی کمپنی کا ہے جس میں دارالعلوم کے فساب کی اصلاح اور مولانا محمد قاسم کی کتابیں پڑھانے کا ایجنسڈ زیر غور تھا۔ مولانا تھانوی اس مجلس کے سرپرست تھے۔ یہ وہ زمانہ تھا جب علامہ عثمانی مدرسہ فتح پوری، دہلی کے صدر مدرس تھے۔ مولانا عبداللہ سنگھی جمیعۃ الانصار کے ناظم تھے انہوں نے ہی رو داد میں یہ واقعہ تحریر فرمایا)
- حافظ محمد اکبر شاہ بخاری، ”اکابر علماء دیوبند“، لاہور۔ کراچی (ادارہ اسلامیات) جنوری ۱۹۹۹ء، ص ۱۰۳
- ”تجلیات عثمانی“ کے نام سے گیارہ مقالات کا مجموعہ ادارہ اسلامیات، لاہور نے صفر ۱۴۲۱ھ ستمبر ۱۹۹۰ء میں شائع کیا ہے۔ اگرچہ اس مجموعہ میں مختلف موضوعات مثلاً ”اسلام کے بنیادی عقائد“۔ ”اسلام اور مجرمات“۔ ”اعجاز القرآن“۔ ”الروح فی القرآن“ ”المراجح فی القرآن“۔ ”العقل و العقل“۔ ”حدیہ سدیہ“۔ ”تحقیق“۔ ”تحقیق الخطبۃ“ ”بیوو ایشس“ ”مسئلہ تقدیری“ اور ”الشہاب لترجمۃ المطالب“ شامل ہیں جنہیں ۵۲۸ صفحات میں سمجھا شائع کیا گیا ہے۔ مگر نائل پر علامہ صاحب کے نام کے ساتھ جو لاحقہ درج ہے وہ ”حدیث دارالعلوم دیوبند“ ان کے علاوہ بھی مولانا کے کئی مضامین دیگر رسائل و جرائد میں شائع ہوئے۔
- ”خطبات و مکتوبات عثمانی“ کے نام سے ادارہ دارالشعور، لاہور نے ۲۸۲ صفحات پر شائع کیا ہے مرتب ہیں ابو�ہزہ قاسی اور سن اشاعت ہے جون ۱۹۹۹ء۔ اس میں مرتب نے اعتراف کیا ہے کہ انہوں نے یہ کتاب ”پروفیسر انوار الحسن شیر کوٹی“ کی تصانیف کی خوش چنی سے مرتب کی ہے۔ اس مجموعہ میں مولانا کے ۱۱ خطبات، ۲ بیانات اور ۱۲ سیاسی مکتوبات شامل ہیں۔
- مولانا عثمانی کے ہم عصر رفقاء، نقاد اور سوانح نگاروں نے مولانا کی ہمہ جہت شخصیت کا تذکرہ کیا ہے۔ مثلاً علامہ انور شاہ نے کہا۔ ”علامہ عصر خود مولانا مولوی شیر احمد صاحب عثمانی“ حدیث و مفسر و متكلم ایں عصر اند“ (تقریباً فتح اللہیم آپ کے انتقال پر منقتو کفاریت اللہ نے مدرسہ امینیہ کے تعریتی جلسے سے خطاب کرتے ہوئے کہا ”مولانا مرحوم وقت کے بڑے عالم، پاکباز حدیث، حدیث، مفسر اور خوش بیان مقرر تھے (اخبار الجمیعہ دہلی، ۱۷ دسمبر ۱۹۳۹ء) پاکستان کے پہلے وزیر اعظم لیاقت علی خان نے آپ کو خراج تحسین پیش کرتے ہوئے کہا ”موت کے بے رحم ہاتھوں نے ہم سے ایک تاجر عالم، ایک مقنی انسان اور ایک بچے مسلمان کو جدا کر دیا اور ہمیں اسلامی معاشرے کی تنظیم، تکمیل میں ان کے گرانقدر مشوروں سے محروم کر دیا۔ اس وقت درماندہ انسانیت کو رہنمائی اور قیادت کیلئے ان کی سخت ضرورت تھی مولانا مرحوم کی شخصیت علم اور وسیع النظری کا مجموعہ تھی۔“ (زمیندار ۱۷ دسمبر ۱۹۳۹ء) مولانا عبدالماجد دریابادی نے مولانا کی وفات پر اپنے اخبار صدق،

- میں تحریر فرمایا ”استاذ العلماء علامہ شیر اور عثمانی“ شارح صحیح مسلم و مفسر قرآن کا علم آج سارے عالم اسلامی کا غم ہے تھانوی کے بعد علامہ عثمانی کی ذات اب اپنے رنگ میں فرد رہ گئی تھی۔ اپنے وقت کے زبردست مکالم، نہایت خوش تقریر، واعظ، محدث، مفسر، مکالم سب ہی کچھ تھے۔۔ (صدق، لکھنؤ دسمبر ۱۹۷۹ء)
- ۱۲۔ پروفیسر انوار محمد شیر کوئی، تجلیات عثمانی، ص ۲۰۶
- ۱۳۔ تجلیات عثمانی کے ناضل مصنف نے یہ ثابت کرنے کے لئے کہ علامہ عثمانی ۱۳۲۶ء ہی سے تدریس حدیث سے وابستہ تھے کافی حوالے دیے ہیں تاہم ایسا معلوم ہوتا ہے کہ یہ دورانیہ ۱۳۲۶ء (شیخ الہند کی روائی چ) تک آپ باقاعدہ درس حدیث سے وابستہ نہ تھے بلکہ کبھی بکھار حدیث کی کوئی کتاب پڑھاتے ہوئے گے۔ شیخ الہند کی روائی کے بعد البتہ آپ مستقل طور پر مسلم شریف پڑھانے لگے۔
- ۱۴۔ مولانا محمد سعیی صدیقی ”فضل الباری کا مظہر اور پس مظہر“ آغاز فضل الباری شرح اردو صحیح بخاری جلد اول الرابط العلمیہ کراچی نومبر ۱۹۷۳ء، ص ۲۲
- ۱۵۔ پروفیسر مولانا محمد اشرف (صدر شعبہ عربی اسلامیہ کالج، پشاور)، دیوبندی مدرسہ فکر، مطبوعہ ماجناہ الرشید، لاہور کا دارالعلوم دیوبند نمبر، مرتبہ عبدالرشید ارشد جلد ۲، شمارہ ۲، ۳ فروری مارچ ۱۹۷۶ء، ص ۱۸۰ (محمد فواد الباقي، مفاتیح کنوز السنۃ، قاہرہ، ۱۹۳۲ء مقدمہ)
- ۱۶۔ مولانا محمد میاں نے آپ کی تفسیری خدمات کی وجہ سے آپ کو ”مفسر اعظم“ کا خطاب دیا جبکہ مفتی اللہ آپ کو آپ کے مقام حدیث کی وجہ سے ”محدث پاکباز“ کے لقب سے یاد فرمایا کرتے تھے۔ جبکہ فضل الباری شرح صحیح بخاری میں ”محدث یگانہ“ کے لقب سے آپ کو ملقب کیا گیا ہے ویسے آپ کے دیگر خطابات اور القاب میں شیخ الاسلام - علامہ عصر - قاسم ثانی، حکلم عصر و خطیب امت اور محقق روزگار وغیرہ یعنی بہت سے اعزاز شامل ہیں۔
- ۱۷۔ علامہ زاہد الکوثری استنبول (ترکی) کے رہنے والے متاز عالم دین تھے اور خلافت عثمانی کے آخری دور میں شیخ الاسلام کے منصب پر فائز تھے مصطفیٰ کمال کے انقلاب کے نتیجے میں آپ کو پہلے سزاۓ موت دی گئی جو بعد ازاں تا حیات جلاوطنی میں بدل دی گئی چنانچہ آپ قاہرہ مصر، میں مقیم ہو گئے اور بقیہ زندگی مصر ہی میں گذاری۔
- ۱۸۔ الشیخ محمد زاہد الکوثری (المتومنی ۱۳۷۱ھ) ”مقالات الکوثری“ (عربی)، کراچی (ادب منزل پاکستان چوک)
- ۱۹۔ پیغمبر الدویلی ۱۳۷۲ھ، ص ۸۲
- ۲۰۔ فتح الہم جلد ۳
- ۲۱۔ صدق، لکھنؤ، دسمبر ۱۹۷۹ء ۲۱۔ معارف اعظم عزیز (دار المصنفین) اپریل ۱۹۵۰ء
- ۲۲۔ ایضاً ص ۳۰۸
- ۲۳۔ مفتی محمد رفیع عثمانی، درس مسلم (آفادات)، مکتبہ نعمانیہ کراچی ص ۹۷
- ۲۴۔ پروفیسر مولانا عبدالرحمن کاشمی، و تبصرہ فتح الہم شرح صحیح مسلم، (غیر مطبوع)

- ۲۵۔ پروفیسر انوار الحسن شیرکوٹی، تخلیات عثمانی، ص ۲۰۹، ۲۱۲، ۲۱۳۔
- ۲۶۔ ناشر نے یہ خصوصیات فتح الہم کے ناظم کے بعد آغاز ہی میں درج کر دی ہیں۔ پروفیسر انوار الحسن شیرکوٹی سے ان کا تفصیلی تذکرہ کیا ہے۔ جملات عثمانی میں ص ۲۲۲ سے ص ۲۲۳ تک یہ تفصیلات ملاحظہ کی جا سکتی ہیں۔
- ۲۷۔ جشن منفی محمد تقی عثمانی، اکابر دیوبند کیا تھے؟ ادارہ المعارف، کراچی، ۲۰۰۰، ص ۸۷
- ۲۸۔ مولانا محمد بیگی صدیقی، فضل الباری کا منظر اور پس منظر، ص ۲۲
- ۲۹۔ مولانا محمد یوسف بوری، تصریح، فضل الباری، جلد اول ص ۳۲
- ۳۰۔ مولانا محمد بیگی صدیقی، فضل الباری کا منظر اور پس منظر، ص ۲۲، ۲۳
- ۳۱۔ مولانا قاضی عبدالرحمن مرتب فضل الباری کے مختصر حالات اور تعارف پروفیسر انوار الحسن شیرکوٹی نے فضل الباری کی جلد اول میں تحریر کئے ہیں (مختصر دارالعلوم دیوبند کے فارغ التحصیل اور مولانا حسین احمد مدینی کے شاگرد تھے۔ آپ عارف باللہ مولوی نور حسین کے فرزند تھے۔ بقول پروفیسر شیرکوٹی ”فِنْ حَدِيثَ سَعْيٍ لِّهِ تَعْلِقٌ يَٰ تَحْقِيقٌ“ کام ان کے مقام حدیث و تفسیر اور علوم عقلیہ و نقلیہ سے گہری وابستگی کی نشاندہی کر رہا ہے۔ ”فضل الباری کی جلد اول و دوم کی تمام تفاریز اور آراء میں تمام اہل علم سے قاضی صاحب کو اس کام پر خراج تحسین پیش کیا ہے۔
- ۳۲۔ علامہ شیر احمد عثمانی، فضل الباری (حرف آغاز از قاضی عبدالرحمن) جلد اول ص ۲۰
- ۳۳۔ ایضاً (علماء کرام کی آراء) ج اول ص ۲۵
- ۳۴۔ ایضاً (جزیبات منظوم - ماہر القاوری مدیر یادبندیہ فاران ج اول) ص ۲۷
- ۳۵۔ ایضاً (علماء کرام کی آراء) ج اول، ص ۳۲۔
- ۳۶۔ ایضاً ج اول ص ۳۳۔ ۳۵
- ۳۷۔ علامہ شیر احمد عثمانی، فضل الباری جلد هانی الرابطہ العلمیہ کراچی، ۱۹۷۵ء، تاثر ڈاکٹر عبد اللہ عباس ندوی، صفحہ ز تفصیلات کیلئے دیکھئے جلد اول صفحہ ۱۱۵ تا ۲۳۳ (کتاب الوجی باب نمبر ۱)
- ۳۸۔ علامہ شیر احمد عثمانی، فضل الباری، جلد اول ص ۳۲۷ (باب حب الرسول من الایمان)
- ۳۹۔ ایضاً (تاثرات مولانا عبدالحق اکوڑہ خنک) ص ر
